

Hojaguly

Category: Goşgular, Kitapcy
написано kitapcy | 24 январа, 2025
Hojaguly HOJAGULY

Nakyl bardyr owaldan: «Ýalançy hiç ýarymaz»,
Daýhanlary biderek aldapdyr Hojaguly.
Özüň ýalançy bolsaň, işiň uzak ýöremez,
Daýhanlary biderek aldapdyr Hojaguly.

Hojaguly bir çopandy, topar goýun bakardy,
«Möjek geldi, haw!» diýip, ýalan sözi çykardy,
«Haý, ýetişiň haraýma, goýny möjek apardy!»
Daýhanlary biderek aldapdyr Hojaguly.

Meýdandaky daýhanlar şonuň sözne ynanyp,
Şol çopanyň ýalanyn özlerine çyn sanyp,
Topuldylar möjege öz işlerinden galyp,
Daýhanlary biderek aldapdyr Hojaguly.

Kim goluna daş alyp, kimseleri taýakly,
Kimse çarşagny alyp, kimseleri ýabakly.
Kimiň golunda gylyç, kimiň goly pyçakly...
Daýhanlary biderek aldapdyr Hojaguly.

Ýalan sözün çyn bilip, daýhanlar ýüwrüp geldi,
Soradylar çopandan: «Hany möjek, ne boldy?»
Aldanyp gelişlerne çopan şat bolup güldi,
Daýhanlary biderek aldapdyr Hojaguly.

Soňra bir gün möjekler etdi goýna alaman,
Taladylar sürini, özüne bir zat goýman,
Gelmediler daýhanlar, çyn sözüne ynanman,
Daýhanlary biderek aldapdyr Hojaguly.

Molladurdy. Goşgular